



Börnini stuttleika sær
uttanfyri í tí góða
veðrinum. Ein sandkassi er
altíð kærkomin hjá teimum
smáu

Børnini trívast í dagstovninum

- Vit eru komin uppá
20 børn, men um tveir
mánaðir verða vit 24.
Tá er dagstovnurin
eisini fullur av
børnum, sigur Tóra
Johannesen, leiðari
av dagstovninum í
Skálafirði

BARNAANSING

Orð & myndir: Snorri Brend
snorri@sosialurin.fo

Skálafjörður: Stórir tørv-
ur hevur verið – og er fram-
vegis – á ansingarplássum í

Runavíkar kommunu.

Sum eina fyribilsloysn
hefur kommunan tikið av-
gerð um, at brúka stóra og
væl útgjörda samkomu-
húsið Keldan til slíkt.

Dagstovnurin byrjaði í
apríl mánaði, og hava tey so
við og við tikið børnini inn.
Hetta varð gjørt fyri at børn-
ini kundu venja seg við
stovnin og øvugt.

Í Kelduni eru tvær stovur
við plássi til 12 børn í hvør-
jari. Hetta eru vanliga stovur,
ið samkoman nýtir til sítt
barnarbeiði. Nú verða tær
so brúktar at ansa børnu-
num, ið eru úr Runavík og
av Skála.

Ætlanin er annars at
byggjast skulu tveir barna-
garðar aftrat í kommununi
– ein í Söldarfirði og ein á
Skála.

Tvær stovur

Hóast hesi hølini ikki eru
bygd til dagstovn sum so,
lata starvsfólkini væl at
teimum.

Í barnarbeiðinum hjá
samkomuni hava børnini
havt tvær serstakar barna-
stovur – Reyðastova og
Bláastova, og tað eru hesar
sum dagstovnurin nú ger
nýtslu av.

Skipað er soleiðis fyri, at

ansingin fer fram í erva,
meðan skrivstova, goymsla
og inngongd eru í niðastu
hæddini.

Uttanfyri er gjørt eitt
spælipláss við tí, sum hósk-
ar til hesi børnini. Serlig
atlit mugu takast til teirra,
tí her er talan um børn í
vøggustovuldri: Tað elsta
er tvey ár og tað yngsta
hálvtt.

Í dagstovninum arbeiða
átta fólk, umframt leiðaran,
soleiðis at tað altíð eru trý
starvsfólk til hvørja stov-
una.



Væl ílatin og klárur at seta spakan í sandin



Hon valdi at vera inni ta
fyrstu lötuna. Men ikki
mundi ganga long tíð til hon
eisini var uttandura

Byrja í næstum

Sum víst á í hinari greinini á síðuni, hevur Runavíkar kommuna stóran tørv á
ansingarplássum. Fyribils er ein loysn funnin fyri 24 av børnunum í Kelduni í
Skálafirði. Men kommunan hevur ætlanir um veruligar loysnir. Hans Jacob Lamhauge
sigur, at ætlanin er at byggjast skulu tveir barnagarðar í kommununi – ein á Skála og
ein í Söldarfirði. Ætlanin er at seta fyrsta spakan í jørðina á Skála í næstum, meðan
arbeiðt verður við at fáa tey formellu viðurskiptini í lagi í Söldarfirði.